

Kriřtianu Ronaldu Forbes žurnalynyň iň köp girdeji gazanan türgenleriniň sanawynda birinji orny eýeledi.

Portugaliýaly futbolçy, Saud Arabystanynyň “Al-Nassr” klubynyň oýunçysy Kriřtianu Ronaldu Forbes žurnalynyň iň köp girdeji gazanan türgenleriniň sanawynda üçünji gezek yzygiderli we karýerasynda başynji gezek birinji orny eýeledi. 40 ýaşly hüjümçiniň girdejisi **275 million dollar** boldy.

Iň köp girdeji gazanan on türgeniň ýyllyk umumy girdejisi **1,4 milliard dollar** bolup, ikinji ýyl yzly-yzyna sanawyň ilkinji onlugyndaky her bir türgeniň girdejisi **100 million dollardan** geçdi.

Sanawda ikinji orny NBA-nyň “Golden State” klubynyň oýunçysy Stefan Karri (**156 million dollar**) eýeledi, ol basketbolçylaryň arasynda LeBron Jeýmsiň girdeji rekordyny täzeledi.

Üçünji orny britaniýaly boksçy Taýson Fýuri (**146 million dollar**) eýeledi, ol soňky ýylda ukrainaly Aleksandr Usik bilen iki gezek duşuşyp, ýeňildi we karýerasyny tamamlandygyny yglan etdi.

Sanawyň ilkinji onlugyna giren beýleki türgenler:

- **Dak Preskott** (amerikan futboly) – **137 million dollar** (NFL üçin rekord);
- **Lionel Messi** (futbol) – **135 million dollar**;
- **Lebron Jeýms** (basketbol) – **133,8 million dollar** (şahsy rekord);
- **Huan Soto** (beýsbol) – **114 million dollar** (MLB üçin rekord);
- **Karim Benzema** (futbol) – **104 million dollar**;
- **Söhýeý Otani** (beýsbol) – **102,5 million dollar**;
- **Kevin Durent** (basketbol) – **101,4 million dollar**.

Şeýle hem, Aleksandr Usik we golfçy Jon Ram **100 million dollardan** gowrak girdeji gazandylar, ýöne sanawa girip bilmediler.

Forbes žurnalynyň 1990-njy ýyldan bäri geçiren hasaplamalaryna görä, sport karýerasynda Ronaldundan has köp girdeji gazanan ýeke-täk türgen amerikan boksçysy Floýd Meýwezer bolup, ol **2015-nji ýylda 300 million dollar** we **2018-nji ýylda 285 million dollar** gazandy.